

وزیر اعلیٰ اپنی رہائش پر عوامی مسائل سے باخبر ہوئے

عوامی مسائل کے فوری تصفیہ کے لیے افسران کو کارگر کارروائی کی ہدایت دی

لکھنؤ: ۱۲ جولائی ۲۰۱۷

اتر پردیش کے وزیر اعلیٰ یوگی آدتیہ ناتھ جی نے آج اپنی سرکاری قیام گاہ پر عوامی مسائل سے واقفیت حاصل کی۔ ریاست کے مختلف ضلعوں سے آئے افراد نے اپنے مسائل سے متعلق درخواستیں وزیر اعلیٰ کو پیش کیں۔ وزیر اعلیٰ نے عوام کو ان کی شکایتوں پر جلد کارروائی کی یقین دہانی کرائی اور افسران کو عوامی مسائل کے فوری ازالے کے لیے موثر کارروائی کی ہدایت دی۔

ضلع کانپور سے آئیں محترمہ رینو دیکشت نے اپنے شوہر کے گردے کے علاج کے لیے اقتصادی مدد کا وزیر اعلیٰ سے مطالبہ کیا۔ سیتاپور کے جناب شیو پرکاش نے مکان کے لیے اور محترمہ منت نے درس و تدریس کے واسطے مدد کی درخواست کی۔ لکھنؤ کی محترمہ شیوانی نے زمین پر ہوئے ناجائز قبضے کو ہٹانے کی گزارش کی۔ وہیں لکھنؤ ہی کے جناب راجارام نے پنشن اور مکان کے سلسلے میں وزیر اعلیٰ کو باور کراتے ہوئے اپنی درخواست پیش کی۔

اس کے علاوہ بھی بڑی تعداد میں لوگوں نے وزیر اعلیٰ کو اپنے مسائل سے واقف کرایا۔ انہوں نے عوام کی دشواریوں کو توجہ سے سنا اور افسران کو اس بارے میں ضروری کارروائی کرنے کی ہدایت دی۔

